

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 33)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 33)

ambarīṣopākhyānam

vaiivasvatākhyamanuputranabhāgajāta-
nābhāganāmanarendrasuto'mbarīṣaḥ |
saptārṇavāvṛtamahīdayito'pi reme
tvatsaṅgiṣu tvayi ca magnamanāssadaiva || 1 ||

tvatprītaye sakalameva vitanvato'sya
bhaktyaiva deva nacirādabhr̥thāḥ prasādam |
yenāsya yācanamṛte'pyabhirakṣaṇārthaṃ
cakraṃ bhavān pravitatāra sahasradhāram || 2 ||

sa dvādaśīvratamatho bhavadarcanārthaṃ
varṣaṃ dadhau madhuvane yamunopakāṇthe |
patnyā samaṃ sumanasā mahatīṃ vitanvan
pūjāṃ dvijeṣu viṣṛjan paśuṣaṣṭikoṭim || 3 ||

tatrātha pāraṇadine bhavadarcanānte
durvāsasā'sya muninā bhavanaṃ prapede |
bhoktuṃ vṛtaśca sa nṛpeṇa parārtiśīlo
mandaṃ jagāma yamunāṃ niyamān vidhāsyān || 4 ||

rājñā'tha pāraṇamuhūrtasamāptikhedā-
dvāraiva pāraṇamakāri bhavatpareṇa |
prāpto munistadatha divyadṛśā vijānan
kṣipyān krudhoddhṛtajato vitatāna kṛtyām || 5 ||

kṛtyāṃ ca tāmasidharāṃ bhuvanaṃ dahantī-
 magre'bhivīkṣya nṛpatirna padāccakampe |
 tvadbhaktabādhamabhivīkṣya sudarśanaṃ te
 kṛtyānalaṃ śalabhayan munimanvadhāvīt || 6 ||

dhāvannaśeṣabhuvaneṣu bhiyā sa paśyan
 viśvatra cakramapi te gataṃ viriñcam |
 kaḥ kālacakramatilaṅghayatītyapāstaḥ
 śarvaṃ yayau sa ca bhavantamavandataiva || 7 ||

bhūyo bhavannilayametya munim namantaṃ
 proce bhavānahamṛṣe nanu bhaktadāsaḥ |
 jñānaṃ tapaśca vinayānvitameva mānyaṃ
 yāhyambariṣapadameva bhajeti bhūman || 8 ||

tāvatsametya muninā sa gṛhītapādo
 rājā'pasṛtya bhavadastramasāvanauṣīt |
 cakre gate muniradādakhilāśiṣo'smai
 tvadbhaktimāgasi kṛte'pi kṛpāṃ ca śaṃsan || 9 ||

rājā pratīkṣya munimekasamāmanāśvān
 sambhojya sādhu tamṛṣim viṣṛjan prasannam |
 bhuktvā svayaṃ tvayi tato'pi dṛḍhaṃ rato'bhū-
 tsāyujyamāpa ca sa māṃ pavaneśa pāyāḥ || 10 ||
